



बिहार गजट

असाधारण अंक

बिहार सरकार द्वारा प्रकाशित

30 पौष 1935 (श0)
(सं0 पटना 97) पटना, सोमवार, 20 जनवरी 2014

सं0 2ब0/जला0 01-06/2013-93/न0वि0 एवं आ0वि0

नगर विकास एवं आवास विभाग

संकल्प

13 जनवरी 2014

विषय:-वित्तीय वर्ष 2013.14 में जलापूर्ति योजना के अन्तर्गत 24 (चौबीस) नगर निकायों में कुल ₹ 33364.46900 लाख (तीन अरब तैंतीस करोड़ चौसठ लाख छियालीस हजार नौ सौ रु0 मात्र) की जलापूर्ति योजना की प्रशासनिक स्वीकृति एवं व्यय के संबंध में।

मानव विकास मिशन के तहत राज्य के शत प्रतिशत शहरी आबादी को शुद्ध पेय जल एवं स्वच्छता उपलब्ध कराने हेतु लक्ष्य निर्धारित किया गया है। वर्तमान में राज्य के मात्र 30 प्रतिशत शहरी आबादी को पाईप जलापूर्ति योजना का लाभ मिल रहा है। लक्ष्य है कि प्रत्येक 250 व्यक्तियों की आबादी वाले क्षेत्र में पेय जलापूर्ति का एक स्रोत उपलब्ध कराया जाय जो 500 मीटर की परिधि में उपलब्ध हो। राज्य के नगर निगमों एवं नगर परिषदों में जहाँ सीवरेज उपलब्ध है वहाँ पाईप जलापूर्ति योजना इस ढंग से लागू की जाए कि प्रति व्यक्ति 135 लीटर शुद्ध पेय जल उपलब्ध हो सके। इसी प्रकार नगर पंचायतों के लिए जहाँ सीवरेज उपलब्ध नहीं है वहाँ 70 लीटर प्रति व्यक्ति की दर से शुद्ध पेय जल उपलब्ध कराने का लक्ष्य मानव विकास मिशन के तहत निर्धारित है।

2. मानव विकास मिशन के निर्धारित लक्ष्य की प्राप्ति के लिए राज्य के सभी नगर निकायों में पाईप जलापूर्ति व्यवस्था की समीक्षा के क्रम में पाया गया कि कुल 24 नगर निकाय ऐसे हैं जहाँ जलापूर्ति योजना पूर्णतः लागू करने

की आवश्यकता है। इसमें कतिपय नगर निकाय ऐसे भी हैं जो पाईप जलापूर्ति से अंशतः आच्छादित हैं, परन्तु इन्हें विस्तारित करना आवश्यक है। इन 24 नगर निकायों की सूची निम्नवत् है:-

(राशि लाख में)

क्र० सं०	नगर निकाय का नाम	जिला	नगर निगम/नगर परिषद/नगर पंचायत	जनसंख्या 2011	प्राक्कलित राशि	वित्तीय वर्ष 2013-14 में आवंटित की जाने वाली राशि
1	2	3	4	5	6	7
1	जहानाबाद	जहानाबाद	नगर परिषद	103202	3245.97000	1462.00
2	बिहारशरीफ	नालन्दा	नगर निगम	297268	2459.16700	1106.00
3	सहरसा	सहरसा	नगर परिषद	156540	2459.16700	1106.00
4	सीतामढ़ी	सीतामढ़ी	नगर परिषद	67818	2459.16700	1106.00
5	नवादा	नवादा	नगर परिषद	98029	2459.16700	1106.00
6	अररिया	अररिया	नगर परिषद	79021	2459.16700	1106.00
7	गोपालगंज	गोपालगंज	नगर परिषद	67339	1588.09500	714.00
8	मधेपुरा	मधेपुरा	नगर परिषद	54472	1588.09500	714.00
9	बगहा	पश्चिमी चम्पारण	नगर परिषद	112634	1588.09500	714.00
10	मसौढ़ी	पटना	नगर परिषद	59803	1588.09500	714.00
11	रक्सौल	पूर्वी चम्पारण	नगर परिषद	55536	819.30600	368.00
12	सुलतानगंज	भागलपुर	नगर परिषद	52892	819.30600	368.00
13	शिवहर	शिवहर	नगर पंचायत	28116	819.30600	368.00
14	ढाका	पूर्वी चम्पारण	नगर पंचायत	42063	819.30600	368.00
15	केसरिया	पूर्वी चम्पारण	नगर पंचायत	18984	819.30600	368.00
16	रामनगर	पश्चिमी चम्पारण	नगर पंचायत	48411	819.30600	368.00
17	सिमरी बख्तियारपुर	सहरसा	नगर पंचायत	27197	819.30600	368.00
18	जगदीशपुर	भोजपुर	नगर पंचायत	32447	819.30600	368.00
19	फतुहा	पटना	नगर पंचायत	50961	819.30600	368.00
20	सासाराम	रोहतास	नगर परिषद	147408	819.30600	368.00
21	डुमरांव	बक्सर	नगर परिषद	50475	819.30600	368.00
22	ईसलामपुर	नालन्दा	नगर पंचायत	35641	819.30600	368.00
23	दाउदनगर	औरंगाबाद	नगर पंचायत	52364	819.30600	368.00
24	बिक्रम	पटना	नगर पंचायत	22486	819.30600	368.00
	कुल योग				33364.46900	15000.00

3. उच्च प्रदायी नलकूप से आच्छादित होने वाले 24 नगर निकायों में जलापूर्ति योजना हेतु मॉडल प्राक्कलन के आधार पर ₹ 33364.46900 लाख (तीन अरब तैतीस करोड़ चौसठ लाख छियालीस हजार नौ सौ रु० मात्र) की योजना बिहार राज्य जल पर्षद द्वारा तैयार की गयी है। इस योजना का कार्यान्वयन बिहार राज्य जल पर्षद द्वारा किया जाएगा।

4. 24 नगर निकायों में जलापूर्ति, योजना का कार्यान्वयन राज्य योजना अन्तर्गत जलापूर्ति मद में उपबंधित राशि से किया जाएगा। वित्तीय वर्ष 2013-14 में इस योजना हेतु कुल उपबंधित राशि ₹ 21000.00 लाख (दो अरब दस करोड़ रु० मात्र) है। उपबंधित राशि में से अवशेष राशि ₹ 15000.00 लाख (एक अरब पचास करोड़ रु० मात्र) का व्यय चालू वित्तीय वर्ष एवं अवशेष राशि ₹ 18364.46900 लाख (एक अरब तेरासी करोड़ चौसठ लाख छियालीस हजार नौ सौ रु० मात्र) आगामी वित्तीय वर्ष 2014-15 में उपयोगिता प्रमाण-पत्र के आधार पर आवंटित की जाएगी। तत्काल कुल योजना लागत के प्रथम किस्त के रूप में उपर्युक्त तालिका के स्तम्भ 6 में अंकित राशि के 25 प्रतिशत राशि की निकासी की जाएगी तथा निकासी की गई राशि का उपयोगिता प्रमाण-पत्र प्राप्त होने के उपरांत शेष राशि की निकासी की जाएगी।

5. योजना बिहार राज्य जल पर्षद द्वारा तैयार की गई है जो योजना की कार्यकारी एजेंसी भी होगी। राज्य के 24 नगर निकायों के लिए बिहार राज्य जल पर्षद द्वारा मानक प्राक्कलन तैयार किया गया है। योजना का कार्यान्वयन Design Build Operate (DBO) mode में किया जाएगा। इसके रख-रखाव की जिम्मेवारी भी बिहार राज्य जल पर्षद की होगी। रख-रखाव पर व्यय की प्रतिपूर्ति सम्बन्धित नगर निकाय द्वारा किया जाएगा। इस मद में राशि का आवंटन संबंधित नगर निकायों को किया जाएगा, जिनके द्वारा राशि की निकासी करते हुए प्रबंध निदेशक, बिहार राज्य जल पर्षद को उपलब्ध कराया जाएगा।

आदेश :- आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाये एवं इसकी प्रति सरकार के सभी विभागों/विभागाध्यक्षों/प्रमंडलीय आयुक्तों/जिला पदाधिकारियों/नगर निकायों/महालेखाकार, बिहार, पटना को सूचनार्थ भेजी जाय।

बिहार-राज्यपाल के आदेश से,
जय सिंह,
सरकार के संयुक्त सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 97-571+200-डी0टी0पी0।
Website: <http://egazette.bih.nic.in>